



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

THURSDAY, JANUARY 2, 2025 / PAUSA 12, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો: સચિવશ્રી(ઈ.ચા.), ગુજરાત જાહેર સેવા આયોગના તા.૦૭/૧૨/૨૦૨૪ના પત્ર ક્રમાંક:સીસીઈ-૧૩૦૪૨૦૨૩(૩)-ઈ-એક્સ-૨

આદેશ:

ભારતીય નાગરિક સુરક્ષા સંહિતા સને ૨૦૨૩ની કલમ-૧૬૩ અન્વયેનું

નં. ડીસીપીઓ એલ-૨/પરીક્ષા/જાહેરનામું/વશી/૫૭૮ /૨૦૨૪ સાબરકાંઠા જિલ્લામાં જુદા- જુદા પરીક્ષા કેન્દ્રો ઉપર ગુજરાત જાહેર સેવા આયોગ ગાંધીનગર ધ્વારા તા.૨૨/૧૨/૨૦૨૪ (રવિવાર)ના રોજ ૧૧.૦૦ કલાકથી ૦૧.૦૦ કલાક દરમિયાન રાજ્ય વેરા નિરીક્ષક, વર્ગ-૩(જા.ક.૨૮/૨૦૨૪-૨૫)ની પ્રિલિમિનરી પરીક્ષા યોજનાર હોઈ જિલ્લાની ભૌગોલીક પરિસ્થિતિને ધ્યાને લેતાં અત્રેના જિલ્લાના કાર્યક્ષેત્રમાં આવતી વિવિધ શાળાઓ/કોલેજો ખાતે લેવાનાર પરીક્ષા સ્વચ્છ અને શાંત વાતાવરણમાં લેવાય, તેમજ વિશ્વસનીયતાનું વાતાવરણ સર્જાય, કાયદો અને વ્યવસ્થાની પરિસ્થિતિ જળવાઈ રહે પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ ખલેલ ન પડે તે હેતુસર તેમજ વિજ પુરવઠો અવિરત ચાલુ રહે તે માટે જે તે પરીક્ષા કેન્દ્રના સ્થળોએ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું તા.૨૨/૧૨/૨૦૨૪ના રોજ બહાર પાડવું જરૂરી જણાય છે.

વાસ્તે હું ડો.રતનકંવર એચ. ગઢવીચારણ, (આઈ.એ.એસ.), કલેક્ટર અને જિલ્લા મેજિસ્ટ્રેટ સાબરકાંઠા જિલ્લો ભારતીય નાગરિક સુરક્ષા સંહિતા-૨૦૨૩ની કલમ-૧૬૩થી મને મળેલ સત્તાની રૂએ હુકમ કરું છું કે -

પ્રતિબંધિત વિસ્તાર અને સમય

સાબરકાંઠા જિલ્લામાં જુદા- જુદા પરીક્ષા કેન્દ્રો ઉપર રાજ્ય વેરા નિરીક્ષક વર્ગ-૩ની પ્રિલિમિનરી પરીક્ષા યોજનાર હોઈ તા. ૨૨/૧૨/૨૦૨૪ના રોજ સવારે ૦૮:૦૦ કલાકથી બપોરના ૦૨.૦૦ કલાક સુધી નીચેની સુચનાઓની યુસ્તપણે અમલવારી કરવાની રહેશે.

પ્રતિબંધિત કૃત્યો

- (૧) સાબરકાંઠા જિલ્લાના તમામ પરીક્ષા કેન્દ્રોની અંદર તથા તેની ૧૦૦ મીટરની ત્રિજયામાં કોઈપણ વ્યક્તિ પરીક્ષા સમય દરમિયાન મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટસ અને અનઅધિકૃત લેખન સામગ્રી સાથે લઈ જઈ શકશે નહીં અથવા તેનો ઉપયોગ કરી શકશે નહીં.
- (૨) પરીક્ષા સમય દરમિયાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગું થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.
- (૩) પરીક્ષા કેન્દ્રોથી ૧૦૦ મીટર સુધીની ત્રિજયામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.

- (જ) પરીક્ષા કેન્દ્રની આજુબાજુના વિસ્તારમાં પરીક્ષા સમય દરમ્યાન કેન્દ્રમાં સંભળાય તે રીતે માર્ક/ મ્યુઝીક વગાડી શકાશે નહીં.
- (પ) પોલીસ અધિકારી/ કર્મચારીના સગા અથવા સંતાનો તેઓને સોંપાયેલ પેટા કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.
- (દ) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.
- (ઝ) પરીક્ષા કેન્દ્રના કેમ્પસની અંદર પરીક્ષાની કામગીરી માટે નિમાયેલ અધિકૃત સ્ટાફ તથા પરીક્ષાર્થીઓ સિવાય અન્ય અનઅધિકૃત વ્યક્તિઓ માટે પ્રવેશ પ્રતિબંધ રહેશે.
- (ટ) પરીક્ષાના દિવસે વિજ પુરવઠો ખોરવાય નહીં તે માટે પરીક્ષાના દિવસે ખોદકામ (Digging) કરવા ઉપર પ્રતિબંધ મુકવામાં આવે છે.

અપવાદ :

આ હુકમમાં ઉપર દર્શાવેલ મુદ્દા -(ર)માં દર્શાવેલ પ્રતિબંધિત કૃત્ય પરીક્ષા કાર્યવાહીમાં રોકાયેલ અધિકારીઓ/ કર્મચારીઓ તથા પોલીસ ખાતાના અધિકારી કર્મચારી તથા પરીક્ષા આપનાર પરીક્ષાર્થી ઓને લાગુ પડશે નહીં; પરંતુ તેઓ પરીક્ષા કેન્દ્રની અંદર મોબાઈલ સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેઝેટ્સ અનઅધિકૃત લેખન સામગ્રી સાથે લઈ જઈ શકશે નહીં અથવા ઉપયોગ કરી શકશે નહીં.

જાહેરનામાનો ભંગ કરતાં દંડની જોગવાઈ

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેઝેટ્સ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ મુંબઈ પોલીસ અધિનિયમ ૧૯૫૧ની કલમ-૧૩૫(૧) તથા ભારતીય ન્યાય સંહિતા ૨૦૨૩ની કલમ-૨૨૩ હેઠળ સજા/દંડને પાત્ર થશે.

આજ તા. ૧૮મી ડિસેમ્બર, ૨૦૨૪ના રોજ મારી સહી તથા સિક્કો કરી આપેલ છે.

ડૉ. રતનકંવર એચ.ગઢવીચારણ
ક્લેક્ટર અને જિલ્લા મેજસ્ટ્રેટ
સાબરકાંઠા-હિંમતનગર

જાહેરનામું

વાંચ્યો :-

૧. સરકારશ્રીના ગૃહવિભાગ, સચિવાલય, ગાંધીનગરના તા.૮/૧૨/૨૦૨૩ના પત્ર ક્રમાંક-વિ-૨/ડી.એસ.એમ/૧૩૨૦૧૫/હા.કો.૦૨(પા.ફા.-૨)
૨. સરકારશ્રીના વન અને પર્યાવરણ વિભાગ, ગાંધીનગર તા.૨૦/૧૨/૨૦૨૨ના પત્ર નં. ENV-10-2016-NGT-4/-T.CELL
૩. પોલીસ અધિક્ષકશ્રી, સાબરકાંઠા-હિંમતનગરના પત્ર ક્રમાંક એલઆઈબી/ચાઈનીઝ- તુકકલ/જાહેરનામું/ ૧૮૪૮/૨૦૨૪, તા.૧૬/૧૨/૨૦૨૪
૪. નાયબ વન સંરક્ષકશ્રી, સાબરકાંઠા હિંમતનગરના પત્ર ક્રમાંક.વપસ/૧૩/બ/૭૩૪૬/૨૦૨૨-૨૩, તા.૨૬/૧૨/૨૦૨૨
૫. ચીફ એન્જનીયર(ટીઆર), જેટકો, વડોદરાના તા.૦૮/૧૨/૨૦૨૨ના પત્ર નં.૨૦૨૨-૨૩/CE (TR)/ACE (TR)/SE((TR)/2121

જાહેરનામું

ભારતીય નાગરિક સુરક્ષા સંહિતા સને ૨૦૨૩ની કલમ-૧૬૩, ગુજરાત પોલીસ અધિનિયમ-૧૯૫૧ની કલમ-૩૩(૧) (ખ), ૩૩(૧) (ગ), ૩૩(૧)(થ), ૩૩(૧)(પ)(૩), ૩૩(૧)(ભ), ૧૧૩ અન્વયેનું

નં.પી.ઓ.એલ.-૨/મકરસંક્રાંતિ/જાહેરનામું/વશી-૫૭૮/૨૦૨૪- આગામી સમયમાં તા. ૧૪/૦૧/૨૦૨૫ના રોજ સમગ્ર સાબરકાંઠા જિલ્લામાં મકરસંક્રાંતિ (ઉત્તરાયણ) પર્વની ઉજવણી થનાર છે. આ પર્વને અનુલક્ષીને (૧) જિલ્લામાં જાહેર માર્ગો/રસ્તાઓ કે મકાનના ધાબા ઉપર ભયજનક રીતે લોકો પતંગ ઉડાડતા હોય છે. જેને લઈને વ્યક્તિઓની જાનને જોખમ ઉભું થવાની સંભાવના રહેલી છે. (૨) આમ જનતાને ત્રાસ થાય તે રીતે ખૂબ જ મોટા અવાજમાં લાઉડ સ્પીકર વગાડતા હોય છે. (૩) આમ જનતાની લાગણી દુભાય તે રીતે પતંગ ઉપર ઉશ્કેરીજનક લખાણો લખી પતંગ ઉડાડતા હોય છે. (૪) કેટલાક લોકો જાહેરમાર્ગ ઉપર પતંગ ઉડાડતા હોય છે. (૫) તેમજ કપાયેલા પતંગો અને દોરાઓ મેળવવા માટે હાથમાં લાંબા ઝાડાઓ, વાંસના બંબુઓ, લાંબી વાંસની પટ્ટીઓ, લોખંડના કે કોઈપણ ધાતુના તારના લંગર બનાવી દઈને આમતેમ શેરીઓ, ગલીઓ તેમજ જાહેર રસ્તાઓ ઉપર દોડા દોડી કરતા જેના કારણે ટેલીફોન/ઈલેક્ટ્રીકના બે તાર (વોયરો)ભેગા થવાથી સોર્ટસ સર્કિટ થવાથી તાર તુટી જવાના કારણે અકસ્માતો સર્જવાના ગંભીર બનાવ બનતા હોય છે. તેમજ આ પર્વના દિવસે શહેરી/ગ્રામ્ય વિસ્તારમાં જાહેર માર્ગો ઉપર ગૌપાલકો ધ્વારા જાહેરમાં ઘાસચારાનું વેચાણ કરતા હોય છે તથા આમ જનતા ધ્વારા આ ઘાસચારો ખરીદ કરીને જાહેર રસ્તા ઉપર ગાયોને નાંખતા હોય છે. જેને અનુલક્ષીને

.જાહેરમાર્ગો ઉપર ગાયો તથા બીજા પશુઓ દ્વારા ટ્રાફિક અવરોધ પેદા થતો હોય છે. (૬) ઘણાં લોકો પતંગ ઉડાવવા માટે માંઝા અથવા દોરી કે જે, નાઈલોન અથવા અન્ય સીન્થેટીક મટીરીયલ અથવા સીન્થેટીક પદાર્થથી કોટેડ કરેલ હોય અને નોન-બાયોડિગ્રેડેબલ હોય તેવા દોરાનો ઉપયોગ કરતા હોય છે. આ દોરાઓ એકદમ ધારદાર હોવાના કારણે કોઈ વ્યક્તિને શરીરના કોઈ ભાગ ઉપર ઘસાવાથી શરીર ઉપર તીક્ષ્ણ કાપાઓ પડે છે, જેના કારણે શારીરિક ગંભીર ઈજાઓ તેમજ કેટલાક કિસ્સાઓમાં વ્યક્તિનું મોત નિપજ્યા સુધીના ગંભીર બનાવો પણ બનતા હોય છે. તેમજ પક્ષીઓને ઈજાઓ થવાના અને તેના મોતના બનાવો પણ બને છે. (૭) આ પર્વ નિમિત્તે સાબરકાંઠા જિલ્લામાં ચાઈનીઝ લોન્ચર, ચાઈનીઝ તુકકલ, ચાઈનીઝ લેન્ટર્સ આકાશમાં ઉડાડવામાં આવતા હોય છે. તુકકલમાં હલકી ક્વોલીટીની સળગી જાય તેવા વેક્સ પદાર્થોના કારણે પર્યાવરણને પણ નુકશાન થાય છે. તેમજ સળગતી તુકકલ ગમે ત્યાં પડવાને કારણે જાનમાલ અને સંપત્તિને નુકશાન થાય છે.

જેથી ઉપરોક્ત બાબતે સ્કાય લેન્ટર્ન(ચાઈનીઝ તુકકલ) તેમજ ચાઈનીઝ માંઝા/નાયલોન/પ્લાસ્ટીક દોરી, કાય મિશ્રીત તથા અન્યહાનિકારક પદાર્થોની કોર્ટીંગ કરેલ અને નોન-બાયોડિગ્રેડેબલ દોરી તથા પતંગ ચલાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગથી મનુષ્ય, પશુ-પંખી તેમજ પર્યાવરણને થતા નુકશાન, આગજની કે તેવી અન્ય કોઈ દુર્ઘટના ન બને તે સારૂ તથા આવી બાબતો નીવારવા માટે આમુખ(૧) થી(૪)ના પત્રોની વિગતે ભારતીય નાગરિક સુરક્ષા સંહિતા સને ૨૦૨૩ની કલમ-૧૬૩ તથા ગુજરાત પોલીસ અધિનિયમ-૧૯૫૧ની કલમ-૩૩(૧) (ખ), ૩૩(૧)(ગ), ૩૩(૧)(થ), ૩૩(૧)(પ)(૩), ૩૩(૧)(ભ), ૧૧૩ હેઠળ જાહેરહિતમાં પ્રતિબંધાત્મક હુકમ બહાર પાડવો જરૂરી જણાય છે.

સબબ, હું ડો.રતનકંવર એચ. ગઢવીચારણ(આઈ.એ.એસ.), કલેક્ટર અને મેજિસ્ટ્રેટ, સાબરકાંઠા આથી આ જાહેરનામા થી નીચે મુજબના પ્રતિબંધિત કૃત્યો ઉપર પ્રતિબંધ ફરમાવું છું.

જાહેરનામાનો પ્રતિબંધિત વિસ્તાર

સમગ્ર સાબરકાંઠા જિલ્લાની હુકમતનો વિસ્તાર

જાહેરનામાનો પ્રતિબંધિત સમયગાળો

આ હુકમ તા.૨૦/૧૨/૨૦૨૪ થી તા.૨૦/૦૧/૨૦૨૫ના ૨૪:૦૦ સુધી અમલમાં રહેશે.

“પ્રતિબંધિતકૃત્યો”

- (૧) કોઈપણ વ્યક્તિએ જાનનું જોખમ થાય તે રીતે જાહેર માર્ગ/રસ્તા/ફુટપાથ તેમજ ભયજનક ધાબા પર પતંગ ઉડાવવા પર,
- (૨) આમ જનતાને ત્રાસ થાય તે રીતે ખુબ જ મોટા અવાજમાં લાઉડ-સ્પીકર વગાડવા ઉપર.
- (૩) આમ જનતાની લાગણી દુભાય તે રીતે પતંગ ઉપર ઉશ્કેરીજનક લખાણો લખી પતંગ ઉડાવવા ઉપર.
- (૪) જિલ્લામાં ટ્રાફિકની સમસ્યા ન સર્જાય તે માટે કપાયેલા પતંગો અને દોરાઓ મેળવવા માટે લાંબા ઝંડાઓ, વાંસના બંબુઓ, લાંબી વાંસની પટ્ટીઓ, લોખંડના કે કોઈપણ ધાતુના તારના લંગર બનાવી આમ-તેમ શેરીઓ, ગલીઓ, જાહેર રસ્તાઓ ઉપર દોડા દોડી કરવા ઉપર
- (૫) રસ્તાઓ ઉપર ગલીઓમાં ટેલીફોન/ઈલેક્ટ્રીકના બે તાર(વાયરો) ભેગા થવાથી શોર્ટ સર્કિટના કારણે તાર તૂટી જવાથી અકસ્માતો સર્જાય ગંભીર બનાવો બનતા હોય છે, જેથી ટેલીફોન કે ઈલેક્ટ્રીકના તાર ઉપર વાંસડાઓમાં લોખંડ કે કોઈપણ ધાતુના તાર લંગર(દોરી) નાખવા ઉપર તેમજ તેમાં ભરાયેલ પતંગ કે દોરી કાઢવા ઉપર.
- (૬) જાહેર માર્ગો ઉપર કોઈપણ વ્યક્તિઓ દ્વારા જાહેરમાં ગૌપાલકો દ્વારા જાહેરમાં ઘાસચારાનું વેચાણ કરવા ઉપર અને આમ-જનતા દ્વારા આ ઘાસચારો ખરીદ કરીને જાહેર રસ્તા ઉપર ગાયો/પશુઓને ઘાસચારો નાખી ટ્રાફિક અવરોધ કરવા ઉપર.
- (૭) પ્લાસ્ટીક/પાકા સિન્થેટીક મટીરીયલ, ટોકસીક મટીરીયલ, કાય પાવડર તથા અન્ય હાનિકારક પદાર્થોનો ઉપયોગ કરી તૈયાર કરેલ તથા નોન બાયોડિગ્રેડેબલ હોય તેવી દોરી/નાયલોન/ચાઈનીઝ માંઝાના પાકા દોરા તથા પ્લાસ્ટીક બનાવટના માંજા/દોરાના ઉત્પાદન, આયાત, ખરીદ વેચાણ, સંગ્રહ અને વપરાશ કે ઉપયોગ કરવા ઉપર/દોરાના ઉપયોગ કરી પતંગ ઉડાવવા ઉપર.
- (૮) ચાઈનીઝ લોન્ચર, ચાઈનીઝ તુકકલ, ચાઈનીઝ લેન્ટર્ન, સ્કાય લેન્ટર્નના ઉત્પાદન, આયાત, ખરીદ વેચાણ, સંગ્રહ અને વપરાશ કે ઉપયોગ કરવા ઉપર ઉડાવવા ઉપર
- (૯) મેટાલીક બેઝડ શ્રેસ તથા ઓઢીથી મેગ્નેટીક ટેપના ઉપયોગ ઉપર....

“દંડની જોગવાઈ”

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ની કલમ ૨૨૩ તથા જી.પી.એક્ટ ૧૯૫૧ની કલમ-૧૧૭, ૧૩૧ મુજબ શિક્ષાને પાત્ર થશે.

સદર જાહેરનામાની વ્યક્તિગત બજવણી શક્ય ન હોઈ એક તરફી ફરમાવવામાં આવે છે અને સંબંધિત તંત્ર દ્વારા જાહેર પ્રસિધ્ધી કરવામાં આવશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો બંગ કરનાર ઈસમો સામે ભારતીય ન્યાય સંહિતા, ૨૦૨૩ ની કલમ-૨૨૩૮૫૧ની કલમ-૧૧૭, ૧૩૧ મુજબ ફરીયાદ માંડવા માટે અધિકૃત કરવામાં આવે છે.

આજ તા.૧૮ ડિસેમ્બર-૨૦૨૪ ના રોજ મારી સહી તથા કચેરીનો સિક્કો કરવામાં આવ્યો

ડૉ. રતનકંવર એચ.ગઢવીયારણ
કલેક્ટર અને જિલ્લા મેજિસ્ટ્રેટ
સાબરકાંઠા-હિંમતનગર

જાહેરનામું

વાંચ્યો:

(૧) ડાયરેક્ટર જનરલ ઓફ પોલીસના પત્ર ક્રમાંક. ૧૮૬/STB/RB/F.No.34/જાહેરનામું પ્રસિધ્ધ/૮૮૩ /૨૦૨૧. તા.૦૭/૦૮/૨૦૨૧.

(૨) પોલીસ અધિક્ષકશ્રી, સાબરકાંઠા-હિંમતનગરના પત્ર ક્રમાંક, ટ્રાફિક/ઘાસચારો/જાહેરનામું/૧૦૮૮/૨૦૨૪, તા.૧૦/૧૨/૨૦૨૪,

ગુજરાત પોલીસ અધિનિયમ-૧૯૫૧ની કલમ-૩૩(૧)(ગ) અન્વયેનું.

નં.પી.ઓ.એલ./જાહેરનામું/ઘાસચારો પ્રતિબંધ/૩૩(૧)(ગ)/વશી-૫૫૬/૨૦૨૪- આમુખ-(૧)ની વિગતે જાહેર રસ્તાઓમાં કેટલાક લોકો દ્વારા ઘાસચારો વેચતા હોય છે અને જીવદયા પ્રેમીઓ રોડ ઉપર જ વાહનો પાર્ક કરી જાહેરમાં પશુઓને ઘાસચારો ખવડાવતા હોય છે, જે અંતર્ગત આમુખ-(૨) થી પોલીસ અધિક્ષકશ્રી, સાબરકાંઠા દ્વારા હિંમતનગર શહેરમાં નીચે જણાવેલ સ્થળોએ રખડતા પશુઓને જાહેર રસ્તાની બાજુમાં ઘાસચારો નાખવા ઉપર પ્રતિબંધ માટે જરૂરી જાહેરનામા બહાર પાડવા રજુઆત કરેલ છે.

સબબ, ઉક્ત હકીકતે જાહેરમાં રખડતા ઢોરો માટે રસ્તા ઉપર ઘાસચારો વેચતા ઈસમો અને રસ્તા ઉપર રખડતા ઢોર જે લોકોના સ્વાસ્થ્ય અને જાહેર માર્ગ સલામતીને બચરૂપ હોય માર્ગ અકસ્માત નીવારવા અને આમ જનતાની સલામતીના હેતુસર હું ડો. રતનકંવર એચ. ગઢવીયારણ, (આઈ.એ.એસ.), જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૩(૧)(ગ)થી મને મળેલ અધિકારની રૂએ સાબરકાંઠા જિલ્લાના હિંમતનગર શહેરમાં નીચે જણાવેલ વિસ્તારમાં સમાવિષ્ટ જાહેર સ્થળો, જાહેરમાર્ગ, ફુટપાથ ઉપર કોઈપણ વ્યક્તિ દ્વારા ઘાસચારાનું વેચાણ કરવા તથા જાહેરમાં પશુઓને ઘાસચારો નાખવા તેમજ રાખવા તે સમગ્ર બાબતો ઉપર પ્રતિબંધ ફરમાવુ છું.

“જાહેરનામાનો પ્રતિબંધિત વિસ્તાર”

ક્રમ	સ્થળ
૧	રીલાયન્સ માર્ટ સામે, બેરણા રોડ, હિંમતનગર.
૨	જુની જીલ્લા પંચાયતની આગળ રેલ્વે ફાટક સામે
૩	દુર્ગા કોમ્પ્લેક્સવાળા રેલ્વે ફાટક પાસે
૪	સી.સી.શેઠના પેટ્રોલ પંપ સામે ગરનાળા ઉપર
૫	જેપી મોલની સામે મહાકાલી-ગાયત્રી મંદિર રોડ
૬	ધાણધા ફાટક પાસે
૭	છાપરીયા ચોકડી હનુમાનજી મંદિર પાસે
૮	બળવંતપુરા ફાટક પાસે, ડેમાઈ રોડ

“જાહેરનામાનો પ્રતિબંધિત સમયગાળો”

તા. ૧૨/૧૨/૨૦૨૪ના કલાક ૦૬-૦૦ કલાકથી તા.૦૮/૦૨/૨૦૨૫ના કલાક ૨૪-૦૦ સુધી (બંને દિવસો સહિત) ૬૦ દિવસ માટે અમલમાં રહેશે.

‘ જાહેરનામાનો ભંગ કરતાં દંડની જોગવાઈ’

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શખ્સ ૧૯૫૧ના ગુજરાત પોલીસ અધિનિયમની કલમ-૧૩૧ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમની કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

આ હુકમની જાહેરાત ઉપર દર્શાવેલા વિસ્તારોમાં સહેલાઈથી દેખી શકાય તેવી જગ્યાએ નકલો ચોટાડીને તથા ગુજરાતના અસાધારણ રાજ્યપત્રમાં જાહેર કરીને પ્રસિધ્ધ કરવા ફરમાવ્યું.

મેં આજ તા.૧૨મી ડિસેમ્બર-૨૦૨૪ ના રોજ મારી સહી તથા કચેરીનો સિક્કો કરી આપ્યો..

ડૉ. રતનકંવર એચ.ગઢવીયારણ
કલેક્ટર અને જિલ્લા મેજિસ્ટ્રેટ
સાબરકાંઠા-હિંમતનગર

